

Video Conference of Leaders of SAARC Countries

March 16, 2020

ಸಾರ್ಕ್ ದೇಶಗಳ ನಾಯಕರ ವಿಡಿಯೋ ಕಾನ್ಫರೆನ್ಸ್

ಮಾರ್ಚ್ 16, 2020

1. ಕೋವಿಡ್-19 ನ ನಿರಂತರ ಹರಡುವಿಕೆಯ ದೃಷ್ಟಿಯಿಂದ, ಈಗ ವಿಶ್ವ ಆರೋಗ್ಯ ಸಂಸ್ಥೆ (WHO) ಇದನ್ನು ಸಾಂಕ್ರಾಮಿಕ ರೋಗವೆಂದು ಘೋಷಿಸಿದೆ, ಪ್ರಧಾನ ಮಂತ್ರಿ ನರೇಂದ್ರ ಮೋದಿಯವರ ಆಹ್ವಾನದ ಮೇರೆಗೆ. ದಕ್ಷಿಣ ಏಷ್ಯಾದ ಪ್ರಾದೇಶಿಕ ಸಹಕಾರ ಸಂಘದ (ಸಾರ್ಕ್) ನಾಯಕರು 15 ಮಾರ್ಚ್ 2020 ರಂದು ವಿಡಿಯೋ ಕಾನ್ಫರೆನ್ಸ್ ಮೂಲಕ ಸಭೆ ಸೇರಿದರು.
2. ಈ ಸಾಂಕ್ರಾಮಿಕಕ್ಕೆ ಸಂಬಂಧಿಸಿದ ಪ್ರಸ್ತುತ ಪರಿಸ್ಥಿತಿಯ ಮೌಲ್ಯಮಾಪನಗಳನ್ನು ಹಂಚಿಕೊಳ್ಳಲು, ಉತ್ತಮ ಅಭ್ಯಾಸಗಳನ್ನು ಪರಿಗಣಿಸಲು ಮತ್ತು ಸಾರ್ವಜನಿಕ ಭೀತಿಯನ್ನು ತಪ್ಪಿಸುವಾಗ ಮತ್ತು ಸಂಭವನೀಯ ಆರ್ಥಿಕ ಪರಿಣಾಮಗಳನ್ನು ಕಡಿಮೆ ಮಾಡುವಾಗ ರೋಗದ ಹರಡುವಿಕೆಯನ್ನು ಕಡಿಮೆ ಮಾಡಲು ಮತ್ತು ತಗ್ಗಿಸಲು ಪ್ರತಿ ದೇಶಕ್ಕೆ ಸಹಕಾರಿ ಕ್ರಮಗಳನ್ನು ಮತ್ತು ವಿಧಾನಗಳನ್ನು ಗುರುತಿಸಲು ಸಭೆಯು ಶಕ್ತವಾಯಿತು. ಈ ವಿಡಿಯೋ ಕಾನ್ಫರೆನ್ಸ್‌ನಲ್ಲಿ ಭಾರತೀಯ ಪ್ರಧಾನ ಮಂತ್ರಿಯೊಂದಿಗೆ ಸೇರ್ಪಡೆಗೊಂಡವರು ಅಫ್ಘಾನಿಸ್ತಾನ, ಮಾಲ್ಡೀವ್ಸ್ ಮತ್ತು ಶ್ರೀಲಂಕಾದ ಅಧ್ಯಕ್ಷರು; ಬಾಂಗ್ಲಾದೇಶ, ನೇಪಾಳ ಮತ್ತು ಭೂತಾನ್ ಪ್ರಧಾನ ಮಂತ್ರಿಗಳು, ಪಾಕಿಸ್ತಾನದ ಆರೋಗ್ಯ ಸಚಿವರು ಮತ್ತು ಸಾರ್ಕ್ ಪ್ರಧಾನ ಕಾರ್ಯದರ್ಶಿ.
3. ಈ ಸಾಮುದಾಯಿಕ ಸವಾಲನ್ನು ಎದುರಿಸುವಲ್ಲಿ ಪ್ರಾದೇಶಿಕ ಸಹಕಾರದ ಮಹತ್ವವನ್ನು ಗುರುತಿಸಿ ನಾಯಕರು ಈ ಉಪಕ್ರಮಕ್ಕೆ ಮೆಚುಕ್ಕೆ ವ್ಯಕ್ತಪಡಿಸಿದರು. ಪ್ರಧಾನ ಮಂತ್ರಿ ಮೋದಿ ಒತ್ತಿಹೇಳಿದಂತೆ, ಸಂಕೀರ್ಣ ಗಡಿಯಾಚೆಗಿನ ಸವಾಲುಗಳನ್ನು ಎದುರಿಸಲು ಪ್ರಾದೇಶಿಕ ಸಮನ್ವಯಕ್ಕಾಗಿ ಸಾರ್ಕ್ ಪ್ರದೇಶವು ಜಗತ್ತಿಗೆ ಒಂದು ಉದಾಹರಣೆಯಾಗಿದೆ. ಈ ಸಂದರ್ಭದಲ್ಲಿ, ಕೋವಿಡ್-19 ಗಾಗಿ ಸಾರ್ಕ್ ತುರ್ತು ಪ್ರತಿಕ್ರಿಯೆ ನಿಧಿಯನ್ನು, ಭಾರತದ ಆರಂಭಿಕ US \$10 ಮಿಲಿಯನ್ ಕೊಡುಗೆಯೊಂದಿಗೆ ಸ್ಥಾಪಿಸಲು ಅವರು ಸೂಚಿಸಿದರು. ಈ ಸಾಂಕ್ರಾಮಿಕದ ಪರಿಣಾಮವನ್ನು ಮತ್ತಷ್ಟು ನಿರ್ಣಯಿಸಲು ಭಾರತವು ಸಾರ್ಕ್ ಪ್ರದೇಶದ ವೈದ್ಯಕೀಯ ವೃತ್ತಿಪರರು ಮತ್ತು ವ್ಯಾಪಾರ ಮತ್ತು ಆರ್ಥಿಕ ಅಧಿಕಾರಿಗಳ ನಡುವೆ ಮುಂದಿನ ಚರ್ಚೆಗಳನ್ನು ಪ್ರಸ್ತಾಪಿಸಿತು. ಯಾವುದೇ ಸಾರ್ಕ್ ಪಾಲುದಾರ ದೇಶಕ್ಕೆ ವೈದ್ಯಕೀಯ ಮತ್ತು ಇತರ ವೃತ್ತಿಪರ ವಿಶೇಷವಾಗಿ ರಚಿಸಲಾದ ಕ್ಷಿಪ್ರ ಪ್ರತಿಕ್ರಿಯೆ ತಂಡಗಳನ್ನು ಮತ್ತು ಪರೀಕ್ಷಾ ಸಾಧನಗಳನ್ನು ನಿಯೋಜಿಸಲು ಭಾರತ ಮುಂದಾಯಿತು. ಆನ್‌ಲೈನ್ ತರಬೇತಿ ಮಾಡ್ಯೂಲ್‌ಗಳ ಮೂಲಕ, ಸಾರ್ಕ್ ವಿಪತ್ತು ನಿರ್ವಹಣಾ ಕೇಂದ್ರದಲ್ಲಿ, ಕೋವಿಡ್-19 ರೊಂದಿಗೆ ವ್ಯವಹರಿಸುವ ಅತ್ಯುತ್ತಮ ಅಭ್ಯಾಸಗಳ ಸಂಪುಟವನ್ನು ಸ್ಥಾಪಿಸುವುದು ಮತ್ತು ಪ್ರತಿ ಸಾರ್ಕ್ ಭಾಷೆಗಳಲ್ಲಿ ವೆಬ್‌ಸೈಟ್‌ನಲ್ಲಿ ಮಾಹಿತಿ ಸೇರಿದಂತೆ ಸಾಮರ್ಥ್ಯ ವೃದ್ಧಿಗೆ ಬೆಂಬಲವನ್ನು ನೀಡಲಾಯಿತು. ರೋಗ ನಿಗಾವಣೆಗಾಗಿ ಸಮಗ್ರ ಆರೋಗ್ಯ ಮಾಹಿತಿಗಾಗಿ ಭಾರತ ತನ್ನ ಸಾಫ್ಟ್‌ವೇರ್ ಹಂಚಿಕೊಳ್ಳಲು ಮುಂದಾಯಿತು.

4. ಮುಂದೆ, ರೋಗನಿರ್ಣಯದ ವಿಚಾರಗಳನ್ನು ಮತ್ತು ಸಾಂಕ್ರಾಮಿಕ ರೋಗಗಳಿಗೆ ಚಿಕಿತ್ಸಕ ಪ್ರಕ್ರಿಯೆ ಹಂಚಿಕೊಳ್ಳಲು ಸಾರ್ಕ್ ರಾಜ್ಯಗಳ ವೇದಿಕೆಗಾಗಿ ಭಾರತೀಯ ವೈದ್ಯಕೀಯ ಸಂಶೋಧನಾ ಮಂಡಳಿಯ (ಐಸಿಎಂಆರ್) ಬೆಂಬಲವನ್ನು ಸಹ ಭಾರತ ನೀಡಿತು.
5. ಸಾರ್ಕ್ ರಾಷ್ಟ್ರಗಳ ರಾಜ್ಯ ಮತ್ತು ಸರ್ಕಾರದ ಮುಖ್ಯಸ್ಥರು ಈ ವಿಚಾರಗಳನ್ನು ಸ್ವಾಗತಿಸಿದರು ಮತ್ತು ಕೋವಿಡ್-19 ಸಾಂಕ್ರಾಮಿಕ ರೋಗದ ವಿರುದ್ಧ ಜೊತೆಯಾಗಿ ಕೆಲಸ ಮಾಡುವುದನ್ನು ಮುಂದುವರಿಸುವ ಮೌಲ್ಯವನ್ನು ಒತ್ತಿಹೇಳಿದರು.

ನವ ದೆಹಲಿ

ಮಾರ್ಚ್ 16, 2020

DISCLAIMER : This is an approximate translation. The original is available in English on MEA's website and may be referred to as the official press release.